

Mid-Day Dogri News Bulletin, 19th July 2024

समे – 12:25

<><><><><><>

Parliament News Bills

केन्द्र सरकार अगले हफते थमां शुरू होआ'रदे संसद दे मानसून सत्र च आपदा प्रबंधन अधिनियम च संशोधन सनें 6 नमें विधेयक पेश करोग। सरकार नै वित्त विधेयक दे इलावा शैहरी हवाबाजी आहले खेत्तर च बपार गी सखल्ला बनाने दे मकसद कन्ने 1934 दे विमान अधिनियम गी बदलने आस्तै भारतीय वायुयान विधेयक 2024 गी बी सूचिबद्ध कीता ऐ। लोकसभा सचिवालय आस्सेआ कल संजा जारी संसद बुलेटन च विधेयकें दी सूचि प्रकाशत कीती गई ऐ। संसद दा मानसून सत्र 22 जुलाई थमां शुरू होग, जेहड़ा 12 अगस्त तगर चलोग। वित्त मंत्री निर्मला सीतारमण 23 जुलाई गी संसद च केन्द्रीय बजट पेश करगंन। इजलास दे दरान सूचीबद्ध होरनें विधेयकें च बाँयलर बिल बी शामिल ऐ।

<><><><><><>

Lok Sabha-BAC

लाकसभा स्पीकर ओम बिरला होरें सदन दे कम्मकाज मत्तल्लक सलाहकार कमेटी खडेरी ऐ जेहड़ी संसदी एजेंडा तैह करोग। जंदी 18 जुलाई थमां वजूद च आई दी इस कमेटी दी प्रधानता ओम बिरला होर आपूं करगंन। इस कमेटी च टीएमसी दे सुदीप बंदोपाध्याय, बीजेपी दे पी.पी.चौधरी, टीडीपी दे लाबू श्री कृष्णा देवारयालू, बीजेपी दे निशिकांत दुबे, कांग्रेस दे गौरव गोगोई, बीजेपी दे संजय जयसवाल, जेडीयू दे दिलेश्वर कमैत, बीजेपी दे भूर्तहरि माहताब, डीएमके दे दयानिधि मारन, बीजेपी दे बैजयंत पान्डा, शिवसेना-उद्धव बाल ठाकरे दे अरविंद सावंत, कांग्रेस दे कोडिकुनिल सुरेश, बीजेपी दे अनुराग सिंह ठाकुर ते समाजवादी पार्टी दे लालजी वार्मा सदस्ये दे तौर पर शामिल न।

<><><><><><>

54 PRC-Workshop

पैंशन ते पैंशनरें दे कल्याण सरबंधी मैहकमे आस्सेआ अज्ज जम्मू दे कन्वेंशन सेंटर च रटैरमेंट शा पैहले सलाह-मशवरे आली 54मीं कार्यशाला दा आयोजन कीता जा'रदा ऐ।

जे.बी.पारदीवाला ते जस्टिस मनोज मिश्रा हुंदी खंडपीठ नै मेदवारें दे नां सार्वजनिक नेईं करदे होई शैहर ते केन्द्र स्हाबे नतीजे प्रकाशित करने दा हुक्म रसाल कीता। सर्वोच्च अदालतै दी पीठ मैडिकल दाखला मतेयान कन्ने जुड़ी दी तकरीबन 40 याचिकाएं दी सुनवाई करै करदी ही। अगली सुनवाई संगारें होग। एहृदे शा पैहले इस मामले च पीठ नै आखेआ हा जे एहृदे च कोई शक-शूबा नेईं ऐ जे मतेयान दी पवित्रता कन्ने समझौता कीता गेआ ऐ। उआं अदालतै आखेआ जे मतेयान गी पूरी चाल्ली रद्द करने दा फैसला आखरी विकल्प होग की जे एहृदा असर 23 लक्ख शा मते विद्यार्थिं पर पौग। सीबीआई नै रांची इंस्टीच्यूट ऑफ मैडिकल साईंसिस दे इक विद्यार्थी गी नीट परचा लीक मामले च गिरफ्तार कीता ऐ। तफतीश दे बाद 2023 बैच दी एमबीबीएस विद्यार्थी सुरभि कुमारी गी गिरफ्तार कीता गेआ ऐ। सीबीआई नै ओहदा मोबाइल ते होर इलैक्ट्रानिक उपकरण जब्त कीते न। झारखंड दे रामगढ़ जिले दी बसनीक सुरभि नै पर्चालीक दे दोषिं लेईं नीट मतेयान दा पर्चा हल कीता हा।

<><><><><><>

NHAI Fastag

जरनैली शिडकें सरबंधी भारती प्राधीकरण एनएचएआई आस्सेआ गडिडएं च अग्गे आले शीशे पर फास्टटैग नेईं लाने आले थमां दो गुणा टोल वसूल करोग। प्राधीकरण नै आखेआ ऐ जे जानी-बुज्जियै विंडस्क्रीन पर फास्टटैग नेईं लाने करी टोल प्लाजा पर बे-मतलब चिर लगदा ऐ जिस करियै लोकें गी असुविधा होंदी ऐ। प्राधीकरण नै इस सरबंधी च सारी सरबंधी अजेंसिं गी व्यापक मानक संचालन प्रक्रिया जारी करियै ऐसी गडिडएं थमां दो गुणा शुल्क वसूलने लेईं आखेआ ऐ। मुख्य भरै च फैले दी तकरीबन 45 जहार किलोमीटर लम्मी जरनैली शिडकें ते एक्सप्रेस-वे आस्तै तकरीबन इक जहार टोल प्लाजा पर शुल्क वसूल कीता जंदा ऐ। मुख्य भरै च लगभग 8 करोड़ राष्ट्रीय जरनैली शिडकें दा इस्तेमाल करदे न।

<><><><><><>